



ຜູ້ແທນປະຊາຊົນ

PHOUTHEN PASAXON

05-08
ກຸມພາ
2022
ປີທີ 11
ສະບັບທີ 817

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ສໍາມະນາວິທະຍາສາດ ແນວຄິດ ໂກສອນ ພົມວິຫານ



(ສພຊ) ຕອນເຊົ້າວັນທີ 3 ກຸມພາຜ່ານມາ, ທີ່ສະພາແຫ່ງຊາດ ໄດ້ມີກອງປະຊຸມສໍາມະນາວິທະຍາສາດ ແນວຄິດ ໂກສອນ ພົມວິຫານ ໃນການສ້າງ ແລະ ປະຕິບັດລັດຖະທຳມະນູນ ແຫ່ງ ສປປລາວ ໂດຍການເປັນປະທານຂອງທ່ານ ໄຊສົມພອນ ພົມວິຫານ ກໍາມະການກົມການເມືອງສູນກາງພັກ, ປະທານສະພາແຫ່ງຊາດ; ເຂົ້າຮ່ວມມີບັນດາທ່ານຮອງປະທານສະພາແຫ່ງຊາດ, ຄະນະປະຈຳສະພາແຫ່ງຊາດ, ປະທານ-ຮອງປະທານກໍາມາທິການ, ເລຂາທິການສະພາ

ແຫ່ງຊາດ, ຮອງລັດຖະມົນຕີ, ນັກວິທະຍາກອນ, ນັກວິທະຍາສາດ ແລະ ແຂກຖືກເຊີນ.

ຈຸດປະສົງຂອງກອງປະຊຸມຄັ້ງນີ້ ເພື່ອຮັບປະກັນໃນການຈັດກອງປະຊຸມສໍາມະນາວິທະຍາສາດແນວຄິດ ໂກສອນ ພົມວິຫານ ກ່ຽວກັບການສ້າງ ແລະ ປະຕິບັດລັດຖະທຳມະນູນ ແຫ່ງ ສປປລາວ ໃຫ້ມີເນື້ອໃນຄວາມໝາຍເລິກເຊິ່ງ ແລະ ມີການແລກປ່ຽນຄໍາຄິດເຫັນໃນທາງວິຊາການ ຢ່າງກວ້າງຂວາງ ທັງຕິດພັນກັບການສະເຫລີມສະຫລອງວັນລັດຖະທຳມະນູນແຫ່ງຊາດ ຄົບຮອບ 30 ປີ; ເພື່ອຮັບປະ

ອ່ານຕໍ່ໜ້າ 2

ປະທານ ສພຊ ພົບປະຜູ້ມີສິດເລືອກຕັ້ງ ຢູ່ເມືອງໄຊເສດຖາ



(ສພຊ) ໃນຕອນເຊົ້າວັນທີ 2 ກຸມພາ 2022, ທ່ານ ໄຊສົມພອນ ພົມວິຫານ ປະທານສະພາແຫ່ງຊາດ (ສພຊ), ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 1 ນະຄອນຫລວງວຽງຈັນ ພ້ອມດ້ວຍຄະນະ ໄດ້ລົງພົບປະຜູ້ມີສິດເລືອກຕັ້ງ ແລະ ເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງ

ອ່ານຕໍ່ໜ້າ 2

ກຕທ ສໍາເລັດກອງປະຊຸມຄົບຄະນະ ປະຈຳປີ 2021



(ສພຊ) ໃນວັນທີ 31 ມັງກອນຜ່ານມາ, ທີ່ສະພາແຫ່ງຊາດ, ກໍາມາທິການການຕ່າງປະເທດ (ກຕທ) ໄດ້ຈັດກອງປະຊຸມຄົບຄະນະ ປະຈຳປີ 2021 ຂອງຕົນ ໃນຮູບແບບທາງໄກ ໂດຍການເປັນປະທານຂອງທ່ານ ສັນຍາ ປຣະເສີດ ກໍາມະການຄະນະປະຈຳ, ປະທານ ກຕທ ສະພາແຫ່ງຊາດ, ໂດຍການເຂົ້າຮ່ວມ ແລະ ມີຄໍາເຫັນໂອ້ລົມຂອງທ່ານ ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງປະທານສະພາແຫ່ງຊາດ ທັງເປັນຜູ້ຊີ້ນຳວຽກງານການຕ່າງປະເທດ; ມີບັນດາທ່ານກໍາມະການຂອງ ກຕທ, ມີຕາງໜ້າບັນດາກໍາມາທິການ ແລະ ຄະນະເລ

ຂາທິການສະພາແຫ່ງຊາດ, ກະຊວງການຕ່າງປະເທດ, ກະຊວງແຜນການ ແລະ ການລົງທຶນ, ກະຊວງໂຍທາທິການ ແລະ ຂົນສົ່ງ, ກະຊວງປ້ອງກັນປະເທດ, ກະຊວງປ້ອງກັນຄວາມສະຫງົບ, ຄະນະກໍາມະການຮ່ວມມື ລາວ-ຫວຽດນາມ, ຄະນະກໍາມະການຮ່ວມມື ລາວ-ຈີນ, ພະນັກງານ-ວິຊາການ ທີ່ກ່ຽວຂ້ອງຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ ເຂົ້າຮ່ວມ 105 ທ່ານ ຍິງ 22 ທ່ານ.

ກອງປະຊຸມໄດ້ຮັບຟັງການລາຍງານ ແລະ ສຸມໃສ່ຄົ້ນ

ອ່ານຕໍ່ໜ້າ 2

ກອງປະຊຸມປຶກສາຫາລື ກະກຽມກອງປະຊຸມສໍາມະນາວິທະຍາສາດ



(ສພຊ) ວັນທີ 31 ມັງກອນ 2022, ທີ່ສະພາແຫ່ງຊາດ ຄະນະຮັບຜິດຊອບຈັດກອງປະຊຸມສໍາມະນາວິທະຍາສາດ ກ່ຽວກັບການຍົກເວັ້ນການປະຕິບັດບາງມາດຕາຂອງກົດໝາຍ ໄດ້ຈັດກອງປະຊຸມປຶກສາຫາລື, ກະກຽມເນື້ອໃນກອງປະຊຸມສໍາມະນາວິທະຍາສາດ ກ່ຽວກັບການຍົກເວັ້ນການປະຕິບັດບາງມາດຕາຂອງກົດໝາຍ ໂດຍການເປັນປະທານຂອງທ່ານ ຈະເລີນ ເຍຍປາວເຮືອ ຮອງປະທານສະພາແຫ່ງ

ອ່ານຕໍ່ໜ້າ 3

ຮອງປະທານ ສພຊ ເຄື່ອນໄຫວເຮັດວຽກຢູ່ແຂວງໄຊສົມບູນ



(ສພຊ) ວັນທີ 1 ກຸມພາ 2022, ທ່ານ ພົທ. ສຸວອນ ເລືອງບຸນມີ ຮອງປະທານສະພາແຫ່ງຊາດ (ສພຊ) ພ້ອມດ້ວຍຄະນະ ໄດ້ສົມທົບກັບສະພາປະຊາຊົນແຂວງ (ສພຂ) ໄຊສົມບູນ ສືບຕໍ່ເຄື່ອນໄຫວເຮັດວຽກຕິດຕາມກວດກາຢູ່ເຂດເລືອກຕັ້ງທີ 18 ແຂວງໄຊສົມບູນ ໂດຍໄດ້ພົບປະ ແລະ ເຮັດວຽກຮ່ວມກັບທ່ານ ສຸກສະຫວາດ ວົງພູມເຫລັກ ຮອງເຈົ້າແຂວງໄຊສົມບູນ. ໂອກາດເຄື່ອນໄຫວວຽກງານຄັ້ງນີ້ ໄດ້ຮັບຟັງການ

ລາຍງານກ່ຽວກັບສະພາບການເຄື່ອນໄຫວຂອງ ສພຂ ໄຊສົມບູນ ຈາກທ່ານປະທານ ສພຂ; ດໍາລັດ 414/ລບ, ລົງວັນທີ 10/11/2019 ວ່າດ້ວຍນະໂຍບາຍການພັດທະນາເສດຖະກິດ-ສັງຄົມ ຢູ່ແຂວງໄຊສົມບູນ ໃນທ້າຍປີ 2019 ຈາກທ່ານຮອງເຈົ້າແຂວງ; ບົດລາຍງານຈາກພະແນກການຂອງແຂວງ; ພ້ອມນັ້ນ, ໄດ້ຮັບຟັງຂໍ້ສະເໜີ ແລະ ການປະກອບຄໍາຄິດເຫັນຈາກຜູ້ເຂົ້າຮ່ວມ ໂດຍໄດ້ສະເໜີໃຫ້ຊຸກຍູ້ບັນດາກະຊວງທີ່ກ່ຽວຂ້ອງຜັນຂະຫຍາຍດໍາລັດ 414/ລບ ແລະ ສະເໜີໃຫ້ ສພຂ ຊຸກຍູ້ຕິດຕາມກວດກາການປະຕິບັດໜ້າທີ່ຂອງ

ອ່ານຕໍ່ໜ້າ 3

ສພຂ ຫົວພັນ ເປີດກອງປະຊຸມສະໄໝສາມັນເທື່ອທີ 2



ຕອນເຊົ້າວັນທີ 26 ມັງກອນ 2022 ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຂ) ຫົວພັນ ຊຸດທີ II ໄດ້ເປີດຂຶ້ນຢ່າງເປັນທາງການ ທີ່ຫ້ອງປະຊຸມຂອງ ສພຂ ຫົວພັນ ໂດຍການເປັນປະທານຂອງທ່ານ ນາງ ອໍາໄພວອນ ລ້ອມບຸນແພງ ປະທານສພຂ ຫົວພັນ, ເຂົ້າຮ່ວມມີທ່ານວັນໄຊ ແພງຊຸມມາ ເຈົ້າແຂວງງົວພັນ; ມີທ່ານ ຄໍາແພງ ວິລະພັນ ກໍາມະການຄະນະປະຈຳສະພາແຫ່ງຊາດ, ປະທານກໍາມາທິການຍຸຕິທໍາ ສະພາແຫ່ງຊາດ; ບັນດາທ່ານຄະນະປະຈຳພັກແຂວງ; ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 8 ແຂວງຫົວພັນ; ສະມາຊິກສະພາ

ອ່ານຕໍ່ໜ້າ 3



ປະທານ...

ທີ່ສະໂມສອນເມືອງໄຊເສດຖາ ກອງປະຊຸມ ໄດ້ຮັບຟັງ ນະຄອນຫລວງວຽງຈັນ, ມີພະ ນັກງານຫ້ອງວ່າການປົກຄອງ ເມືອງໄຊເສດຖາ, ທະຫານ, ຕຳ ຫລວດ, ນາຍບ້ານ 28 ບ້ານ

ອ້ອມຂ້າງເມືອງໄຊເສດຖາເຂົ້າ ຮ່ວມທັງຫມົດ 95 ທ່ານ.

ກອງປະຊຸມ ໄດ້ຮັບຟັງ ການລາຍງານຫຍໍ້ຈາກທ່ານ ບຸນ ປົງ ບັນຍາຈິດ ປະທານກວດກາ ພັກ-ລັດເມືອງໄຊເສດຖາ ທັງ ເປັນສະມາຊິກສະພາປະຊາຊົນ

ນະຄອນຫລວງວຽງຈັນ ວ່າ: ຂໍ ລາຍງານໂດຍຫຍໍ້ ກ່ຽວກັບສະ ພາບທີ່ຕັ້ງ ແລະ ຈຸດພິເສດຂອງ ເມືອງ, ດ້ານການເມືອງ-ແນວ ຄິດ, ວຽກງານປ້ອງກັນຊາດ- ປ້ອງກັນຄວາມສະຫງົບ, ການ ພັດທະນາດ້ານເສດຖະກິດ, ດ້ານວັດທະນະທຳ-ສັງຄົມ, ວຽກ ງານການເຄື່ອນໄຫວຂອງສະມາ ຊິກສະພາແຫ່ງຊາດ ແລະ ສະ ມາຊິກສະພາປະຊາຊົນນະຄອນ ຫລວງວຽງຈັນ, ວຽກງານຕ້ານ ແລະ ສະກັດກັ້ນການແຜ່ລະບາດ

ຂອງພະຍາດໂຄວິດ-19. ນອກ ຈາກນັ້ນ, ກໍໄດ້ຍົກໃຫ້ເຫັນດ້ານ ຄົງຄ້າງ ແລະ ວຽກງານຈຸດສຸມ ໃນຕໍ່ໜ້າ.

ຈາກນັ້ນ, ໃນວັນດຽວ ກັນ ທ່ານ ໄຊສົມພອນ ພົມ ວິຫານ ພ້ອມດ້ວຍຄະນະ ໄດ້ສືບ ຕໍ່ຢ້ຽມຢາມ ແລະ ເຮັດວຽກ ນຳຄະນະບ້ານຈອມມະນີໃຕ້ ໂດຍການຕ້ອນຮັບຂອງທ່ານ ພູວົງ ວົງຄຳຊາວ ຮອງເຈົ້າຄອງ ນະຄອນຫລວງວຽງຈັນ ທັງ ເປັນຫົວໜ້າຄະນະສະເພາະ

ກົດນະຄອນຫລວງວຽງຈັນ, ໃນ ການຢ້ຽມຢາມຄັ້ງນີ້ ຍັງໄດ້ຮັບ ຟັງການລາຍງານກ່ຽວກັບການ ພັດທະນາເສດຖະກິດ-ສັງຄົມ ແລະ ການສະກັດກັ້ນການແຜ່ ລະບາດຂອງພະຍາດໂຄວິດ-19 ຈາກອຳນາດການປົກຄອງບ້ານ ຫລັງຈາກນັ້ນ ໄດ້ສືບຕໍ່ຢ້ຽມຢາມ ເຮືອນພັກພະນັກງານບ້ານ ແລະ ມອບເຄື່ອງອຸປະກອນ ປ້ອງກັນໂຄວິດ-19 ຢູ່ວັດຈອມ ມະນີໃຕ້.

(ນາງ ນິດຕາ ຄຸນປາກດີ)



ສຳມະນາ...

ກັນໃຫ້ແກ່ການດຳເນີນການຄົ້ນ ຄວ້າແນວຄິດ ໄກສອນ ພົມວິ ຫານ ກ່ຽວກັບການສ້າງ ແລະ ປະຕິບັດລັດຖະທຳມະນູນ ແຫ່ງ ສປປລາວ ມີເນື້ອໃນເລິກເຊິ່ງ ແລະ ກວ້າງຂວາງ ພ້ອມທັງຕິດ ພັນກັບບົດບາດການນຳພາຂອງ ພັກ ແລະ ການຄຸ້ມຄອງບໍລິຫານ ລັດໃນແຕ່ລະຂົງເຂດ ໃຫ້ມີ ຄວາມສັກສິດ; ເພື່ອຖອດຖອນ

ບົດຮຽນໃນການຈັດຕັ້ງປະຕິບັດ ລັດຖະທຳມະນູນ ແຫ່ງ ສປປ ລາວ ຕາມແນວຄິດ ໄກສອນ ພົມວິຫານ ຂອງບັນດາອົງການ ອຳນາດແຫ່ງລັດ ແລະ ບົດບາດ ການນຳພາຂອງຄະນະພັກແຕ່ ລະຂັ້ນ ໃຫ້ສອດຄ່ອງກັບລັດ ຖະທຳມະນູນ ແລະ ກົດໝາຍ.

ກອງປະຊຸມສຳມະນາ ວິທະຍາສາດຄັ້ງນີ້ ໄດ້ຮັບຟັງ ການສະເໜີຫລາຍຫົວຂໍ້ທີ່ສຳ ຄັນຄື: ແນວຄິດ ໄກສອນ ພົມ

ວິຫານ ກ່ຽວກັບການສ້າງ ແລະ ຈັດຕັ້ງປະຕິບັດລັດຖະທຳມະ ນູນ ແຫ່ງ ສປປລາວ; ບົດບາດ ຂອງສະພາແຫ່ງຊາດກັບລັດຖະ ທຳມະນູນ ຕາມແນວຄິດ ໄກ ສອນ ພົມວິຫານ; ບົດບາດຂອງ ລັດຖະບານ ກັບການຈັດຕັ້ງປະ ຕິບັດລັດຖະທຳມະນູນຕາມ

ແນວຄິດ ໄກສອນ ພົມວິຫານ; ປັບປຸງນຳພາແຜນການນຳພາ ຂອງຄະນະພັກແຕ່ລະຂັ້ນ ໃຫ້ ສອດຄ່ອງຕາມລັດຖະທຳມະ ນູນ ຕາມແນວຄິດ ໄກສອນ ພົມວິຫານ.

ໃນຕອນທ້າຍ, ທ່ານ ໄຊສົມພອນ ພົມວິຫານ ໄດ້ຕີ ລາຄາສູງ ແລະ ເຊື່ອໝັ້ນຢ່າງ ໜັກແໜ້ນວ່າ ກອງປະຊຸມສຳ ມະນາວິທະຍາສາດພາຍໃຕ້ຫົວ ຂໍ້: ແນວຄິດ ໄກສອນ ພົມວິ ຫານ ກ່ຽວກັບການສ້າງ ແລະ ການຈັດຕັ້ງປະຕິບັດລັດຖະທຳ ມະນູນ ແຫ່ງ ສປປລາວ ໃນ

ເທື່ອນີ້ ແມ່ນເປັນກອງປະຊຸມ ທີ່ມີຄວາມໝາຍສຳຄັນ ທັງໃນ ດ້ານທິດສະດີ ແລະ ພຶດຕິກຳ ແລະ ເປັນປະໂຫຍດໃຫຍ່ຫລວງ ແທດຕົວຈິງ ຮັບໃຊ້ໃຫ້ແກ່ການ ປັບປຸງລະບົບອຳນາດລັດໃນປັດ ຈຸບັນ, ພ້ອມທັງຮຽກຮ້ອງມາຍັງ ບັນດານັກວິທະຍາສາດ ຈົ່ງຍົກ ສູງຄວາມຮັບຜິດຊອບການ ເມືອງ, ຄົ້ນຄວ້າ, ນຳສະເໜີບົດ ດ້ວຍເນື້ອໃນທີ່ເລິກເຊິ່ງ, ຄົບ ຖ້ວນ ເພື່ອຊອກໃຫ້ເຫັນເຖິງ ເນື້ອແທ້ຂອງແນວຄິດ ໄກສອນ ພົມວິຫານ ກ່ຽວກັບການສ້າງ ແລະ ການຈັດຕັ້ງປະຕິບັດລັດ



ກຕາທ...

ຄວ້າປະກອບຄຳຄິດຄຳເຫັນ ຕໍ່ ບົດສະຫລຸບການເຄື່ອນໄຫວ ວຽກງານການຕ່າງປະເທດຂອງ ສະພາແຫ່ງຊາດ ໃນໄລຍະ 1 ປີ ຜ່ານມາ (ປີ 2021) ແລະ ທິດ ທາງແຜນການ ປະຈຳປີ 2022; ບົດລາຍງານກ່ຽວກັບສະພາບ ການພື້ນເດັ່ນຂອງໂລກ, ສະພາບ ການຄຸ້ມຄອງວຽກງານຊາຍແດນ, ບົດລາຍງານຂອງກະຊວງໂຍທາ ທິການ ກ່ຽວກັບບັນຫາການດູດ ຫືນ-ດູດຊາຍ ຕາມລຳແມ່ນ້ຳ ຂອງ ແລະ ບັນຫາຕາຝັ່ງເຈື່ອນ ທີ່ກະທົບຕໍ່ເສັ້ນຊາຍແດນແຫ່ງ ຊາດ; ການຄຸ້ມຄອງການຊ່ວຍ ເຫລືອລ້າ ເພື່ອການພັດທະນາ; ການເຄື່ອນໄຫວວຽກງານປະຈຳ ປີ 2021 ແລະ ແຜນການປະ

ຈຳປີ 2022 ຂອງຄະນະກຳມາ ທິການຮ່ວມມືລາວ-ຫວຽດນາມ ແລະ ຄະນະກຳມາທິການຮ່ວມ ມືລາວ-ຈີນ.

ໃນກອງປະຊຸມຄັ້ງນີ້, ໄດ້ຮັບຟັງຄຳເຫັນໂອ້ລົມ ແລະ

ໃຫ້ທິດຊີ້ນຳຕໍ່ກອງປະຊຸມໂດຍ ທ່ານ ນາງ ສູນທອນ ໄຊຍະຈັກ ເຊິ່ງກ່ອນອື່ນທ່ານໄດ້ສະແດງ ຄວາມຊົມເຊີຍ ແລະ ຕີລາຄາ ສູງຕໍ່ຜົນສຳເລັດຂອງການເຄື່ອນ ໄຫວວຽກງານຂອງກຳມາທິການ

ການຕ່າງປະເທດ, ຍົກໃຫ້ເຫັນ ບາງຂໍ້ຄົງຄ້າງທີ່ຄວນເອົາໃຈໃສ່ ໃນການປັບປຸງ ແລະ ແກ້ໄຂໃນ ຕໍ່ໜ້າ, ທ່ານຍັງໄດ້ເນັ້ນໃຫ້ເອົາ ໃຈໃສ່ສຶກສາອົບຮົມການເມືອງ- ແນວຄິດ, ຄຸນສົມບັດສິນທຳປະ

ຕິວັດ, ເພີ່ມທະວີການປະຕິບັດ ພາລະບົດບາດຂອງອົງການນິຕິ ບັນຍັດ, ຍົກສູງຄວາມຮັບຜິດ ຊອບທາງດ້ານໜ້າທີ່ການເມືອງ ໃຫ້ແກ່ຄະນະນຳ, ກຳມະການ ຂອງ ກຕທ ແລະ ຍົກສູງຄວາມ



ຂ່າວກ້ອນ ວິວັດ ອາທິດ

ຄັດໂດຍ: ສ.ສາຍນ້ຳທາ

□ ບີຜ່ານມາ ສປປລາວ ໄດ້ຮັບຜົນກະ ທົບຈາກໄພພິບັດທຳມະຊາດ ເປັນຕົ້ນໄພນ້ຳ ຖ້ວມ, ແຫ້ງແລ້ງ, ລົມພາຍຸພັດ, ດິນເຈື່ອນ, ສັດຕູພຶດທຳລາຍ ແລະ ອື່ນໆ 65 ຄັ້ງ ເຊິ່ງສົ່ງ ຜົນກະທົບໂດຍກົງຕໍ່ປະຊາຊົນໃນ 15 ແຂວງ, 94 ເມືອງ, 786 ບ້ານ, ມີຜູ້ໄດ້ຮັບຜົນກະທົບ ທັງໝົດ 70.200 ຄົນ ຍິງ 34.645 ຄົນ, ບາດເຈັບ 17 ຄົນ, ເສຍຊີວິດ 19 ຄົນ.

ນສພ. ປະເທດລາວ 2/2/2022

□ ລັດຖະບານຍີ່ປຸ່ນ ຊ່ວຍສ້າງລະບົບ ການແຈ້ງເຕືອນໄພນ້ຳຖ້ວມລ່ວງໜ້າ ຢູ່ 6 ແຂວງເປົ້າໝາຍຂອງ ສປປລາວ ຄື: ຈຳປາສັກ, ສາລະວັນ, ສະຫວັນນະເຂດ, ເຊກອງ, ອັດຕະ ປີ ແລະ ຄຳມ່ວນ ລວມມູນຄ່າ 1 ຕື້ເຢນ ຫລື ປະມານ 8,78 ລ້ານໂດລາສະຫະລັດ ເຊິ່ງ ຈະປະກອບສ່ວນອັນສຳຄັນໃນການສະໜອງຂໍ້ ມູນການພະຍາກອນອາກາດທີ່ຈະແຈ້ງ ແລະ ການແຈ້ງເຕືອນ ເພື່ອກະກຽມຮັບມືຢ່າງທັນ ການ ໃນ 6 ແຂວງເປົ້າໝາຍດັ່ງກ່າວ.

ນສພ. ວຽງຈັນໃໝ່ 4/2/2022

ຖະທຳມະນູນ ແລະ ກົດໝາຍ ເພື່ອກາຍເປັນຄັງສາງທິດສະດີ ໃຫ້ຄົນຮຸ່ນສືບທອດໄດ້ຄືນຄວ້າ ຮ່າຮຽນ ແລະ ໝູນໃຊ້ສອດ ຄ່ອງກັບສະພາບຄວາມເປັນຈິງ; ບັນດາສະຫາຍທີ່ເຂົ້າຮ່ວມກອງ ປະຊຸມ ກໍໃຫ້ເອົາໃຈໃສ່ໃນການ ຄິດຫຼ່າງ, ໃຫ້ການປະກອບຄຳ ເຫັນເພີ່ມຕື່ມ ໃຫ້ແກ່ບົດວິທະ ຍາສາດຢ່າງກົງໄປກົງມາຕາມ ຄຳຖາມເຈາະຈີ້ມ ທີ່ຄະນະຮັບ ຜິດຊອບໄດ້ສົ່ງໃຫ້, ເຮັດແນວ

ໃດໃຫ້ເນື້ອໃນບົດຄົ້ນຄວ້າ, ສຳ ມະນາວິທະຍາສາດໃນຄັ້ງນີ້ ສາ ມາດຮັບປະກັນໄດ້ທັງລັກສະນະ ວິທະຍາສາດ ແລະ ຖືກຕ້ອງ ຕາມຄວາມເປັນຈິງ ແລະ ນຳ ເອົາເນື້ອໃນຈິດໃຈກອງປະຊຸມ ສຳມະນາໃນຄັ້ງນີ້ ໄປຄືນຄວ້າ ແລະ ໝູນໃຊ້ເຂົ້າໃນການປັບ ປຸງບົດບາດຂອງບັນດາອົງການ ອຳນາດລັດ ຢ່າງມີປະສິດທິຜົນ ສູງກວ່າເກົ່າ. (ສົມນົກ ແກ້ວໄຊຍະຈັກ)

ຮູ້ຄວາມສາມາດດ້ານວິຊາສະ ເພາະ ແລະ ພາສາຕ່າງປະເທດ ໃຫ້ພະນັກງານວິຊາການຂອງ ກົມທີ່ເປັນເສນາທິການຂອງ ກຕທ ໃຫ້ມີປະສິດທິພາບກວ່າ ເກົ່າ, ສອດຄ່ອງກັບແນວທາງ ການຕ່າງປະເທດຂອງພັກ ແລະ ລະບຽບກົດໝາຍຂອງລັດ.

ໃນຕອນທ້າຍຂອງກອງ ປະຊຸມ, ໄດ້ຮັບຮອງເອົາມະຕິ ກອງປະຊຸມຄົບຄະນະຂອງກຳ ມາທິການການຕ່າງປະເທດ ປະ ຈຳປີ 2021 ເຊິ່ງໄດ້ເຫັນດີມອບ ໃຫ້ ກຕທ ນຳເອົາຜົນການປົກ ສາຫາລືໃນກອງປະຊຸມຄັ້ງນີ້ ໄປ ຈັດຕັ້ງຜັນຂະຫຍາຍຕາມແຜນ ການເຄື່ອນໄຫວວຽກງານ ປະ ຈຳປີ 2022 ຂອງຕົນຢ່າງເປັນ ເຈົ້າການ ໂດຍສະເພາະການປະ ຕິບັດພາລະບົດບາດທາງດ້ານນິ

ຕິບັນຍັດ, ການຊຸກຍູ້ຕິດຕາມ ກວດກາການເຄື່ອນໄຫວວຽກ ງານໃນຂົງເຂດການຕ່າງປະເທດ, ເປັນເຈົ້າການໃນການຄົ້ນຄວ້າ, ເຂົ້າຮ່ວມກອງປະຊຸມ ພາຍໃນ- ສາກົນ ແລະ ອຳນວຍຄວາມສະ ດວກໃຫ້ແກ່ການເຄື່ອນໄຫວ ວຽກງານການຕ່າງປະເທດ ຂອງ ສະພາແຫ່ງຊາດ ກໍຄືສະພາປະ ຊາຊົນຂັ້ນແຂວງ. ພ້ອມນີ້, ກອງ ປະຊຸມຍັງໄດ້ມອບໃຫ້ຄະນະນຳ, ກຳມະການຂອງ ກຕທ, ກະຊວງ ການຕ່າງປະເທດ ແລະ ຂະແໜງ ການທີ່ກ່ຽວຂ້ອງ ເອົາໃຈໃສ່ຈັດ ຕັ້ງປະຕິບັດວຽກງານການຕ່າງ ປະເທດ ໃນຂົງເຂດຄວາມຮັບ ຜິດຊອບຂອງຕົນ ໃຫ້ມີປະສິດທິ ພາບ, ປະສິດທິຜົນ ແລະ ມີຜົນ ສຳເລັດບາດກ້າວໃໝ່. (ສົມນົກ ແກ້ວໄຊຍະຈັກ)

ກອງປະຊຸມ...

ຊາດ ທັງເປັນປະທານກຳມາທິການກົດໝາຍ; ມີບັນດາລັດຖະມົນຕີ-ຮອງລັດຖະມົນຕີ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ກະຊວງອຸດສາຫະກຳ ແລະ ການຄ້າ, ກະຊວງພະລັງ ງານ ແລະ ບໍ່ແຮ່, ກະຊວງກະສິກຳ ແລະ ປ່າໄມ້, ກະຊວງການເງິນ, ກະຊວງແຜນການ ແລະ ການລົງ ທຶນ ພ້ອມດ້ວຍຮອງປະທານກຳມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ ແລະ ຫົວໜ້າສະຖາບັນຄົ້ນຄວ້ານິຕິກຳສະພາແຫ່ງຊາດ ເຂົ້າຮ່ວມ.

ທັງນີ້, ເພື່ອປຶກສາຫາລືກ່ຽວກັບການກະກຽມບັນດາເນື້ອໃນຕ່າງໆ ທີ່ຈະສະເໜີໃນກອງປະຊຸມສຳມະນາວິທະຍາສາດ ກ່ຽວກັບການຍົກເວັ້ນການປະຕິບັດບາງມາດຕາຂອງກົດໝາຍ ແລະ ເພື່ອທົບທວນຄືນການຈັດຕັ້ງປະຕິບັດລັດຖະທຳ



ມະນຸນ ແລະ ກົດໝາຍ ໃນໄລຍະຜ່ານມາ ວ່າມີຄວາມຈຳເປັນໃນການຍົກເວັ້ນການປະຕິບັດບາງມາດຕາຂອງກົດໝາຍ ເພື່ອຮັບໃຊ້ໃຫ້ແກ່ນະໂຍບາຍການພັດທະນາເສດຖະກິດ-ສັງຄົມຂອງປະເທດ ແລະ ເພື່ອເປັນການຄົ້ນຄວ້າ, ວິໄຈຜົນໄດ້ຮັບ, ຜົນເສຍ, ດ້ານຕັ້ງໜ້າ, ດ້ານຫຍໍ້ ທີ່ ແລະ ບົດຮຽນ ທີ່ໄດ້ຮັບຈາກການຍົກເວັ້ນການປະຕິບັດບາງມາດຕາຂອງກົດໝາຍ ໃນໄລຍະຜ່ານມາ ບົນພື້ນຖານການສະເໜີຢ່າງມີວິທະຍາສາດ ກ່ຽວກັບທິດທາງແກ້ໄຂ ແລະ ປັບປຸງ

ໃນຕໍ່ໜ້າ; ແລກປ່ຽນບົດຮຽນ ແລະ ລະດົມແນວຄວາມຄິດ ເພື່ອຊອກຫາທາງອອກທີ່ດີທີ່ສຸດ ແນໃສ່ຮັບປະກັນໃຫ້ການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມດ້ວຍກົດໝາຍ ມີຄວາມສັກສິດ ແລະ ເປັນການສ້າງຄວາມສະດວກ ແລະ ດີ ດູດການລົງທຶນໃຫ້ຫລາຍຂຶ້ນ.

ໃນກອງປະຊຸມ, ຜູ້ເຂົ້າຮ່ວມໄດ້ເຫັນດີເອກະພາບ ຕໍ່ການຈັດກອງປະຊຸມສຳມະນາວິທະຍາສາດໃນຄັ້ງນີ້ ເພື່ອເປັນການຖອດຖອນບົດຮຽນໃນໄລຍະຜ່ານມາ ແລະ ທິດທາງໃນຕໍ່ໜ້າ ທັງຍົກໃຫ້ເຫັນບັນຫາທີ່ເກີດຂຶ້ນໃນໄລຍະຜ່ານມາ ທີ່ກ່ຽວພັນເຖິງການຍົກເວັ້ນການປະຕິບັດບາງມາດຕາຂອງກົດໝາຍ ທີ່ຕິດພັນກັບບັນດາໂຄງການລົງທຶນ ໂດຍສະເພາະໂຄງການກໍ່ສ້າງເຂື່ອນ, ໂຄງການກໍ່ສ້າງທາງດ່ວນ, ທາງລົດໄຟ ແລະ ໂຄງການອື່ນ ທີ່ຕິດພັນກັບຫລາຍຂະແໜງການ ເຊິ່ງກອງປະຊຸມສຳມະນາວິທະຍາສາດກ່ຽວກັບການຍົກເວັ້ນການປະຕິບັດບາງມາດຕາ ຈະຈັດຂຶ້ນໃນທ້າຍເດືອນກຸມພາ 2022 ນີ້. (ນາງ ອາລິນ ສຸພິມມະປະດິດ)

ຮອງປະທານ...

ບັນດາພະແນກການອ້ອມຂ້າງແຂວງ ແລະ ຄະນະ ກຳໄດ້ມອບເຄື່ອງຊ່ວຍເຫລືອຈຳນວນໜຶ່ງໃຫ້ອ້າຍນ້ອງປ້ອງກັນຊາດ-ປ້ອງກັນຄວາມສະຫງົບ.

ພ້ອມນັ້ນ, ຄະນະ ຍັງໄດ້ເຄື່ອນໄຫວພົບປະ ແລະ ເຮັດວຽກຮ່ວມກັບຄະນະປົກຄອງບ້ານອ່າວ (ເໜືອ, ກາງ ແລະ ໃຕ້) ເພື່ອຮັບຟັງການລາຍງານຂອງກອງກໍ່ສ້າງຮາກຖານບ້ານ ແລະ ອົງການປົກຄອງບ້ານ ແລະ ມອບເຄື່ອງຊ່ວຍເຫລືອປະ



ກອບມີຜ້າຫໍ່ມ, ເສື້ອກັນໜາວ, ເຈວລ້າງມື ແລະ ອຸປະກອນການສຶກສາຈຳນວນໜຶ່ງ ແກ່ອຳນາດການປົກຄອງບ້ານດັ່ງກ່າວ ເພື່ອ

ນຳໄປແຈກຢາຍໃຫ້ປະຊາຊົນພາຍໃນບ້ານຂອງຕົນ. (ສອນສັກ ວັນວິໄຊ)



ສພຂ...

ປະຊາຊົນແຂວງ; ເຈົ້າເມືອງໆ ຊຳເໜືອ; ຜູ້ຕາງໜ້າອົງການແນວລາວສ້າງຊາດ; ອົງການຈັດຕັ້ງມະຫາຊົນ ແລະ ພະແນກການອ້ອມຂ້າງແຂວງ; ອົງການທຽບເທົ່າ; ສອງກອງບັນຊາການ ແລະ ພາກສ່ວນທຸລະກິດ ເຂົ້າຮ່ວມ 98 ທ່ານ ຍິງ 15 ທ່ານ.

ໂອກາດດັ່ງກ່າວ ທ່ານນາງ ອຳໄພວອນ ລ້ອມບຸນແພງໄດ້ກ່າວເປີດກອງປະຊຸມຢ່າງເປັນທາງການ ເຊິ່ງມີເນື້ອໃນບາງຕອນສຳຄັນວ່າ: ຕະຫລອດໄລຍະນັບແຕ່ການເລືອກຕັ້ງສະມາຊິກສະພາແຫ່ງຊາດ ຊຸດທີ IX ແລະ ສະມາຊິກສະພາປະຊາຊົນແຂວງຫົວພັນ ຊຸດທີ II ເກືອບໄດ້ 1 ປີຜ່ານມາ ເຖິງວ່າສະພາບສາກົນ, ພາກພື້ນ ມີການຜັນປ່ຽນຢ່າງໄວວາ ແລະ ສະຫລັບສັບຊ້ອນ, ມີທັງກາລະໂອກາດ ແລະ ສິ່ງທ້າທາຍ ທົດສອບນາໆປະການ ລວມທັງການແຜ່ລະບາດຂອງພະຍາດໂຄວິດ-19 ເກີດຂຶ້ນຢ່າງຕໍ່ເນື່ອງ ແລະ ຮ້າຍແຮງ ແຜ່ຂະຫຍາຍອອກເປັນວົງ



ກວ້າງໃນທົ່ວໂລກ ແລະ ພາຍໃນປະເທດ ກໍຄືແຂວງຫົວພັນ ຍັງສືບຕໍ່ການແຜ່ລະບາດ ເຊິ່ງໄດ້ສົ່ງຜົນກະທົບທາງລົບອັນຮ້າຍແຮງ ຕໍ່ເສດຖະກິດຂອງປະເທດເວົ້າລວມ ກໍຄືການພັດທະນາແຂວງຫົວພັນເວົ້າສະເພາະ, ນອກນັ້ນ ຍັງປະເຊີນກັບໄພພິບັດທຳມະຊາດ, ຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ອື່ນໆ ໄດ້ສົ່ງຜົນກະທົບໂດຍກົງ ຕໍ່ການພັດທະນາເສດ

ຖະກິດ-ສັງຄົມ ກໍຄືຊີວິດການເປັນຢູ່ຂອງພໍ່ແມ່ປະຊາຊົນບັນດາເຜົ່າໃນທົ່ວແຂວງ ເປັນຈຳໄດ້ສົ່ງຜົນກະທົບທາງລົບອັນຮ້າຍແຮງ ຕໍ່ເສດຖະກິດຂອງປະເທດເວົ້າລວມ ກໍຄືການພັດທະນາແຂວງຫົວພັນເວົ້າສະເພາະ, ນອກນັ້ນ ຍັງປະເຊີນກັບໄພພິບັດທຳມະຊາດ, ຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ອື່ນໆ ໄດ້ສົ່ງຜົນກະທົບໂດຍກົງ ຕໍ່ການພັດທະນາເສດ

ລະທັ້ງຖິ່ນ ຕາມທ່າແຮງບົ່ມຊ້ອນຕົວຈິງທີ່ມີ ແລະ ການສະໜັບສະໜູນ, ການຊ່ວຍເຫລືອຈາກອົງການຈັດຕັ້ງ ພັກ-ລັດ, ແນວລາວສ້າງຊາດ, ສະຫະພັນນັກຮົບເກົ່າ, ອົງການຈັດຕັ້ງທາງສັງຄົມທຸກຂັ້ນ ແລະ ການຊ່ວຍເຫລືອຈາກປະເທດເພື່ອນມິດຍຸດທະສາດ ແລະ ອົງການຈັດຕັ້ງສາກົນ ໄດ້ເຮັດໃຫ້ການພັດທະນາເສດຖະກິດ-ສັງຄົມຂອງແຂວງ ໃນໄລຍະ 1 ປີຜ່ານມາ ມີທ່າຂະຫຍາຍຕົວໃນລະດັບດີພໍສົມຄວນ, ຊີວິດການເປັນຢູ່ຂອງປະຊາຊົນໄດ້ຮັບການພັດທະນາດີຂຶ້ນ, ສະພາບການພາຍພາຍທາງດ້ານການເມືອງຢ່າງໜັກແໜ້ນ, ສັງຄົມມີຄວາມສະຫງົບປອດໄພ. ຕະຫລອດໄລຍະ 1 ປີຜ່ານມາ, ໄປຄຽງຄູ່ກັບການສືບຕໍ່ຜັນຂະຫຍາຍຜົນສຳເລັດແຫ່ງການຈັດຕັ້ງປະຕິບັດພາລະບົດບາດ, ສິດ ແລະ ໜ້າຂອງບັນດາທ່ານສະມາຊິກສະພາປະຊາຊົນແຂວງ, ສະພາປະຊາຊົນແຂວງ ກໍໄດ້ເອົາໃຈໃສ່ປັບປຸງທາງດ້ານການເມືອງ-

ແນວຄິດ, ດ້ານການຈັດຕັ້ງ, ຍົກລະດັບຂີດຄວາມສາມາດ ໃນການເຄື່ອນໄຫວຕາມ 3 ພາລະບົດບາດຄື: ດ້ານນິຕິກຳ, ດ້ານການຕົກລົງບັນຫາສຳຄັນພື້ນຖານຂອງແຂວງ ແລະ ດ້ານການຕິດຕາມກວດກາ ການປະຕິບັດລັດຖະທຳມະນູນ ແລະ ກົດໝາຍ ຂອງອົງການອຳນາດລັດອັນໄດ້ປະກອບສ່ວນເຂົ້າໃນການພັດທະນາແຂວງຫົວພັນໃຫ້ນັບມື້ມີການພັດທະນາດີຂຶ້ນ.

ສະນັ້ນ, ກອງປະຊຸມສະໄໝສາມັນເທື່ອທີ 2 ຂອງສພຂ ຊຸດທີ II ຈະໄດ້ສຸມໃສ່ພິຈາລະນາ ແລະ ຕົກລົງ 8 ບັນຫາສຳຄັນທີ່ເປັນພື້ນຖານຂອງແຂວງດັ່ງນີ້:

1. ຮັບຟັງການລາຍງານຂອງທ່ານເຈົ້າແຂວງ ກ່ຽວກັບວຽກງານພື້ນດ້ານ ການຈັດຕັ້ງແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດປະຈຳປີ 2021 ແລະ ທິດທາງທີ່ ຂອງບັນດາທ່ານສະມາຊິກສະພາປະຊາຊົນແຂວງ, ສະພາປະຊາຊົນແຂວງ ກໍໄດ້ເອົາໃຈໃສ່ປັບປຸງທາງດ້ານການເມືອງ-

ຈັດຕັ້ງປະຕິບັດແຜນພັດທະນາເສດຖະກິດ-ສັງຄົມຂອງແຂວງປະຈຳປີ 2021 ແລະ ທິດທາງແຜນການປະຈຳປີ 2022;

3. ພິຈາລະນາ ແລະ ຮັບຮອງເອົາບົດລາຍງານກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດຂອງແຂວງປະຈຳປີ 2021 ແລະ ທິດທາງແຜນການປະຈຳປີ 2022 ຂອງແຂວງຫົວພັນ;

4. ພິຈາລະນາ ແລະ ຮັບຮອງເອົາ ບົດລາຍງານການເຄື່ອນໄຫວວຽກງານ ຂອງອົງການກວດສອບປະຈຳພາກເໜືອປະຈຳປີ 2021 ແລະ ທິດທາງແຜນການເຄື່ອນໄຫວວຽກງານປະຈຳປີ 2022, ບົດລາຍງານຜົນການກວດສອບ ບົດສະຫລຸບຂາດຕົວ ການຈັດຕັ້ງປະຕິບັດແຜນງົບປະມານຂອງແຂວງຫົວພັນ ປີ 2020;

5. ພິຈາລະນາ ແລະ ຮັບຮອງເອົາບົດລາຍງານ ຂອງອົງການກວດກາລັດແຂວງກ່ຽວກັບການເຄື່ອນໄຫວວຽກງານຂອງອົງການກວດກາລັດ ປະຈຳປີ 2021 ແລະ ທິດທາງແຜນ

ການ ປະຈຳປີ 2022 ແລະ ການກວດກາ ຕາມຜົນການກວດສອບ ຂອງແຂວງຫົວພັນ;

6. ພິຈາລະນາ ແລະ ຮັບຮອງເອົາບົດລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປະຈຳປີ 2022 ຂອງອົງການໄອຍະການ ແລະ ສານປະຊາຊົນແຂວງ;

7. ພິຈາລະນາ ແລະ ຮັບຮອງເອົາບົດລາຍງານການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການປະຈຳປີ 2022 ຂອງສະພາປະຊາຊົນແຂວງຫົວພັນ;

8. ຮັບຟັງການຊັກຖາມຂອງສະມາຊິກສະພາປະຊາຊົນແຂວງ ແລະ ການອະທິບາຍ, ຊີ້ແຈງ ຂອງບັນດາພາກສ່ວນທີ່ກ່ຽວຂ້ອງ ຕໍ່ຄຳຊັກຖາມດັ່ງກ່າວ.

ກອງປະຊຸມສະໄໝສາມັນເທື່ອທີ 2 ຂອງ ສພຂ ຫົວພັນ ຊຸດທີ II ຈະດຳເນີນເປັນເວລາ 2 ວັນເຄິ່ງ ຈຶ່ງສຳເລັດ. (ນາງ ປຸຍນິຕາ ເພັງມິໄຊ)

ວັກຊີນທຸກຊະນິດ ດີ, ປອດໄພ ແລະ ມີຄຸນນະພາບ

ວັກຊີນແຕ່ລະຊະນິດ

- ເພີ່ມພູມຄຸ້ມກັນ
- ຫຼຸດຜ່ອນອັດຕາການເຈັບໜັກ
- ຫຼຸດຜ່ອນອັດຕາການຕາຍ
- ເພີ່ມພູມຄຸ້ມກັນໃຫ້ກັບສັງຄົມ

ຂໍໃຫ້ທ່ານເຂົ້າໄປຮັບວັກຊີນຕາມຈັບ ແລະ ເວລາທີ່ທາງການປະກາດ ໂດຍບໍ່ເລືອກຊະນິດຂອງວັກຊີນ

ສະຖານະການ ການຕິດເຊື້ອ COVID-19 ໃນ ສປປ ລາວ 4 ກຸມພາ 2022

ຕິດເຊື້ອໃໝ່	ຕິດເຊື້ອລວມ	ປັນປົວດີ ອອກໂຮງໝໍ
359	135,660	269

ເສຍຊີວິດໃໝ່ 4 **ເສຍຊີວິດລວມ** 562

- ນະຄອນຫຼວງວຽງຈັນ 3
- ຫົວພັນ 1

ແຂວງທີ່ຕິດເຊື້ອ	ພາຍໃນ	ນຳເຂົ້າ
ນະຄອນຫຼວງວຽງຈັນ	84	5
ຊຽງຂວາງ	47	0
ຫົວພັນ	43	0
ໄຊຍະບູລີ	26	0
ອັດຕະປື	21	0
ໄຊທິນບຸນ	17	0
ເຊກອງ	16	0
ວຽງຈັນ	14	0
ດຳລົງ	11	3
ສະຫວັນນະເຂດ	7	7
ຜົ້ງຫາໄຊ	13	0
ສາລະວັນ	10	0
ອຸດົມໄຊ	9	0
ບໍ່ວິຕົກໄຊ	7	0
ບົນກົວ	7	0
ຫຼວງນ້ຳທາ	5	0
ຫຼວງພະບາງ	5	0
ລຳປາສັກ	0	2

ຄະນະນຳແຂວງຈຳປາສັກ ເຄື່ອນໄຫວຢ້ຽມຢາມນາຍ ແລະ ພົນທະຫານ ເມືອງສຸຂຸມາ

(ສພຊ) ໃນວັນທີ 29 ມັງກອນຜ່ານມາ, ທ່ານ ແກ້ວ ລັດຕະນະ ສີຫາວົງ ຮອງປະທານສະພາປະຊາຊົນແຂວງຈຳປາສັກ, ທ່ານ ສິມເພັດ ບຸດສະດີ ເຈົ້າເມືອງເມືອງສຸຂຸມາ ແລະ ທ່ານ ພັກ ສິໄຄ ທິບພະຈັນ ຫົວໜ້າຫ້ອງການເມືອງ ກອງບັນຊາການທະຫານແຂວງຈຳປາສັກ; ພ້ອມດ້ວຍຕາງໜ້າຈາກຄະນະໂຄສະນາອົບຮົມແຂວງ, ສະຫະພັນນັກຮົບເກົ່າແຂວງ, ໂຮງໝໍແຂວງຈຳປາສັກ ແລະ ສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງສຸຂຸມາ ພ້ອມຄະນະ ໄດ້ເຄື່ອນໄຫວຢ້ຽມຢາມອວຍພອນນາຍ ແລະ ພົນທະຫານ ທັງກຳລັງຫລວງ ແລະ ກຳລັງທ້ອງຖິ່ນ ຄື: ກອງບັນຊາການທະຫານເມືອງສຸຂຸມາ, ກອງພັນ 23 ແລະ ກອງຮ້ອຍຊາຍແດນ 524 ຢູ່ເຂດເມືອງສຸຂຸມາ ໂດຍມີຄະນະພັກ-ຄະນະນຳ ພ້ອມດ້ວຍນາຍ ແລະ ພົນທະຫານ ຂອງແຕ່ລະກົມກອງໃຫ້ການຕ້ອນຮັບຢ່າງອົບອຸ່ນ.

ການເຄື່ອນໄຫວຂອງຄະນະດັ່ງກ່າວ, ໄດ້ຮັບຟັງການ



ລາຍງານສະພາບຈຸດພິເສດ, ທີ່ຕັ້ງ, ພາລະບົດບາດ ແລະ ໜ້າທີ່ການເມືອງຂອງກົມກອງ ລວມທັງຜົນງານທີ່ຍາດມາໄດ້ໃນໄລຍະຜ່ານມາ; ໂອກາດດຽວກັນ, ທ່ານ ແກ້ວລັດຕະນະ ສີຫາວົງ ໄດ້ມີຄຳເຫັນໂອ້ລົມ ເຊິ່ງທ່ານໄດ້ຕີລາຄາສູງຕໍ່ຜົນສຳເລັດທີ່ກົມກອງຍາດມາໄດ້ ພ້ອມທັງຮຽກຮ້ອງໃຫ້ຄະນະພັກ-ຄະນະບັນຊາແຕ່ລະຂັ້ນຕະຫລອດຮອດພະນັກງານ-ນັກຮົບ ນາຍ ແລະ ພົນທະຫານ ທັງ 3 ພາກສ່ວນ

ຈົ່ງສືບຕໍ່ຮັບປະກັນສະຖຽນລະພາບດ້ານການເມືອງ, ເປັນຫລັກແຫລ່ງໃນການຈັດຕັ້ງປະຕິບັດວຽກງານປ້ອງກັນຊາດ-ປ້ອງກັນຄວາມສະຫງົບທົ່ວປວງຊົນຮອບດ້ານ, ເປັນເຈົ້າການເຮັດວຽກງານສຶກສາອົບຮົມການເມືອງ-ນຳພາແນວຄິດ ໃຫ້ພະນັກງານ-ນັກຮົບ ໃຫ້ມີຄຸນທາດການເມືອງ ໜັກແໜ້ນ, ມີຄຸນສົມບັດສິນທຳປະຕິວັດ, ຖືເອົາວຽກງານກຳລັງຮາກຖານການເມືອງພັດທະນາກຸ່ມບ້ານໃນຂອບເຂດຄວາມ

ຮັບຜິດຊອບຂອງຕົນຢ່າງຮອບດ້ານ, ຕິດພັນກັບການສ້າງບ້ານ ແລະ ກຸ່ມບ້ານພັດທະນາ ໄປພ້ອມກັບການເອົາໃຈໃສ່ປັບປຸງແບບແຜນວິທີເຮັດວຽກຂອງຄະນະພັກ-ຄະນະບັນຊາແຕ່ລະຂັ້ນໃຫ້ສອດຄ່ອງ, ສືບຕໍ່ປັບປຸງກຳລັງກຳລັງໃຫ້ມີຄວາມເຂັ້ມແຂງ ໜັກແໜ້ນ ເປັນກຳລັງຫລັກແຫລ່ງຂອງກອງທັບ, ສຸມໃສ່ສ້າງພະລາທິການກັບທີ່ເພື່ອຮັບປະກັນກຸ່ມຕົນເອງ, ເພິ່ງຕົນເອງ ແລະ ສ້າງຄວາມເຂັ້ມແຂງດ້ວຍຕົນເອງ.

ພ້ອມນັ້ນ, ຍັງໄດ້ມອບເຄື່ອງອຸປະໂພກ-ບໍລິໂພກ, ວັດຖຸ-ເຄື່ອງໃຊ້ໃຫ້ແຕ່ລະກົມກອງກອງກຳລັງ ເພື່ອນຳໃຊ້ເຂົ້າໃນວຽກງານພາຍໃນກົມກອງຕາມຄວາມເໝາະສົມຕື່ມອີກ. (ສົມວິຈິດ ໄຊມົນຕີ)



ສພຊ ສາລະວັນ ມອບເຄື່ອງຊ່ວຍເຫລືອ



(ສພຊ) ລະຫວ່າງວັນທີ 21-22 ມັງກອນຜ່ານມາ, ສະພາປະຊາຊົນແຂວງ (ສພຊ) ສາລະວັນ ຮ່ວມກັບສະພາການຄ້າ ແລະ ອຸດສາຫະກຳແຂວງສາລະວັນ, ສະມາຄົມຊ່ວຍເຫລືອແຂວງ(ສສຂ)ປະຈຳເຂດເລືອກຕັ້ງເມືອງ ແລະ ພາກສ່ວນທີ່ກ່ຽວວຽງຈັນ, ບໍລິສັດ ສາລະວັນພັດທະນາ ຂາອອກ-ຂາເຂົ້າ ຈຳກັດ ຜູ້ດຽວ ແລະ ບໍລິສັດ ຄຸນຊັບ ຂາອອກ-ຂາເຂົ້າ ຈຳກັດຜູ້ດຽວ ໄດ້ເຄື່ອນໄຫວມອບເຄື່ອງຊ່ວຍເຫລືອແກ່ໂຮງໝໍເມືອງ ແລະ ຄອບຄົວທຸກຍາກ 185 ຄອບຄົວ ຢູ່ 8 ຈຸດ ໃນ 3 ເມືອງພູດອຍ (ເມືອງຜຸ່ມລານ, ເມືອງຕະໂອ້ຍ ແລະ ເມືອງສະໝ້ວຍ) ແຂວງສາລະວັນ; ນຳໂດຍທ່ານ ສີເຮັງ ຫອມສົມບັດ ປະທານ

ສພຊ ແລະ ທ່ານ ນາງ ອິນແປງ ຊາມຸນຕີ ປະທານສະພາການຄ້າ ແລະ ອຸດສາຫະກຳແຂວງ;ພ້ອມດ້ວຍເລຂາທິການ ສພຊ, ສະມາຊິກສະພາສະພາປະຊາຊົນແຂວງ(ສສຂ)ປະຈຳເຂດເລືອກຕັ້ງເມືອງ ແລະ ພາກສ່ວນທີ່ກ່ຽວຂ້ອງ; ມີເລຂາພັກເຈົ້າເມືອງ, ແພດໝໍ, ຄະນະພັກນາຍບ້ານ ພ້ອມດ້ວຍພໍ່ແມ່ປະຊາຊົນ, ນ້ອງນ້ອຍນັກຮຽນ ເຂົ້າຮ່ວມຮັບ ແລະ ເປັນສັກຂີພະຍານ.

ເຄື່ອງອຸປະໂພກ, ບໍລິໂພກ, ອຸປະກອນການແພດ ແລະ ອຸປະກອນການຮຽນ ທີ່ນຳໄປມອບໃນຄັ້ງນີ້ປະກອບມີ: ເຂົ້າສານໜຽວ 1 ໂຕນ, ມີໄວໄວ 3 ແກ້ດ, ໄຂ່ໄກ່ 20 ແຕະ, ເຄື່ອງກວດໂຄວິດ, ຊຸດ PPE,

ຜ້າປິດປາກ, ເຈວລ້າງມື, ປຶ້ມ, ບິກ, ເສື້ອຜ້າຜູ້ໃຫຍ່ ແລະ ເດັກ, ຜ້າຫົ່ມ ແລະ ເງິນສົດ ລວມມູນຄ່າທັງໝົດ 90 ລ້ານກີບ. ເພື່ອເປັນການແບ່ງປັນຊ່ວຍເຫລືອສັງຄົມ ກໍຄືຄອບຄົວທີ່ທຸກຍາກເຂດຫ່າງໄກໃຫ້ມີຊີວິດທີ່ດີຂຶ້ນ, ຊຸກຍູ້ສິ່ງເສີມໃຫ້ນ້ອງນ້ອຍນັກຮຽນໄດ້ມີອຸປະກອນການຮຽນ ແລະ ພັດທະນາການຮຽນດີຂຶ້ນ ທັງເປັນການປະກອບສ່ວນຊ່ວຍເຫລືອອຸປະກອນເຂົ້າໃນວຽກງານປ້ອງກັນ ແລະ ສະກັດກັ້ນເຊື້ອພະຍາດໂຄວິດ-19 ທີ່ມີການແຜ່ລະບາດເປັນວົງກວ້າງໃນໄລຍະນີ້. (ດິລາພິນ ພົມມະຈັນ)

ຖະແຫລງຜົນສຳເລັດການດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຜູ້ງສາລີ

ວັນທີ 27 ມັງກອນ 2022, ທີ່ຫ້ອງປະຊຸມ ສະພາປະຊາຊົນແຂວງ (ສພຊ) ຜູ້ງສາລີ ທ່ານ ນາງ ພອນສະຫວັນ ສັກດິຄຸນ ເລຂາທິການ ສພຊ ໄດ້ຖະແຫລງຜົນສຳເລັດການດຳເນີນກອງປະຊຸມ ສະໄໝສາມັນເທື່ອທີ 2 ຂອງ ສພຊ ຜູ້ງສາລີ ຊຸດທີ II ຕໍ່ສູ້ມວນຊົນວ່າ:

ໃນນາມຕາງໜ້າຄະນະປະຈຳສະພາປະຊາຊົນແຂວງ ມີຄວາມຍິນດີ ແລະ ຖືເປັນກຽດແຈ້ງມາຍັງບັນດາທ່ານການນຳພັກ-ລັດທຸກຂັ້ນ, ພະນັກງານ-ລັດຖະກອນ, ທະຫານ, ຕຳຫລວດ, ນັກຮຽນ, ນັກສຶກສາ-ປັນຍາຊົນ, ນັກທຸລະກິດ, ຊາວຜູ້ອອກແຮງານ ແລະ ພໍ່ແມ່ພີ່ນ້ອງປະຊາຊົນບັນດາເຜົ່າ ໃນທົ່ວແຂວງຮັບຊາບ ກ່ຽວກັບຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງຜູ້ງສາລີ ຊຸດທີ II ມີດັ່ງນີ້:

ກອງປະຊຸມສະໄໝສາມັນ ເທື່ອທີ 2 ຂອງ ສພຊ ຜູ້ງສາລີ ຊຸດທີ II ໄດ້ໄຂຂຶ້ນໃນວັນທີ 25 ມັງກອນ 2022 ແລະ ສິ້ນສຸດໃນວັນທີ 27 ມັງກອນ 2022 ທີ່ຫ້ອງປະຊຸມ ສພຊ ໂດຍມີສະມາຊິກສະພາປະຊາຊົນແຂວງ (ສສຂ) ມີບັນດາການນຳຂອງແຂວງ, ຕາງໜ້າອົງການບໍລິຫານທຸກຂັ້ນ, ອົງການຈັດຕັ້ງມະຫະຊົນ, ແນວລາວ

ສ້າງຊາດ, ອົງການຕຸລາການ, ຫົວໜ່ວຍທຸລະກິດທັງພາກລັດ ແລະ ພາກເອກະຊົນ, ອາດິດການນຳພັກ-ລັດ, ຜູ້ຊົງຄຸນວຸດທິ, ອາດິດສະມາຊິກສະພາແຫ່ງຊາດ ຊຸດທີ VIII ປະຈຳເຂດເລືອກຕັ້ງທີ 2 ແລະ ສສຂ ຊຸດທີ I ເຂົ້າຮ່ວມ.

ກອງປະຊຸມສະໄໝສາມັນເທື່ອທີ 2 ຂອງ ສພຊ ຜູ້ງສາລີ ຊຸດທີ II ໄດ້ພິຈາລະນາ ແລະ ຮັບຮອງເອົາບັນຫາສຳຄັນພື້ນຖານຂອງທ້ອງຖິ່ນລວມມີ 8 ມະຕິ ດັ່ງນີ້:

- 1) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການປົກຄອງແຂວງ;
- 2) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະມານແຫ່ງລັດປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການປົກຄອງແຂວງ;
- 3) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະຈຳປີ 2021 ແລະ ທິດທາງ



ແຜນການປະຈຳປີ 2022 ຂອງອົງການກວດສອບແຫ່ງລັດ ພາກເໜືອ; ຜົນການກວດສອບບົດຫລຸບຂາດຕົວຢ່າງປະມານແຫ່ງລັດ ແລະ ເອກະສານລາຍງານການເງິນຂອງລັດວິສາຫາກິດນຳປະປາແຂວງຜູ້ງສາລີ ປະຈຳປີ 2020;

- 4) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະຈຳປີ 2021 ແລະ ແຜນການປະຈຳປີ 2022 ຂອງອົງການປົກຄອງແຂວງ;
- 5) ມະຕິກອງປະຊຸມ

ສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການໄອຍະການປະຊາຊົນແຂວງ;

- 6) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະຈຳປີ 2021 ແລະ ທິດທາງແຜນການປະຈຳປີ 2022 ຂອງສານປະຊາຊົນແຂວງ;
- 7) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະຈຳປີ 2021 ແລະ ແຜນການປະຈຳປີ 2022 ຂອງ ສພຊ ຊຸດທີ II;

- 8) ມະຕິກອງປະຊຸມສະພາປະຊາຊົນແຂວງ ວ່າດ້ວຍການຮັບຮອງເອົາຂໍ້ຕົກລົງຂອງເຈົ້າແຂວງ ກ່ຽວກັບການສ້າງກອງທຶນຄຸ້ມຄອງໄພພິບັດຂັ້ນແຂວງ.

ພ້ອມນັ້ນ, ຍັງໄດ້ຮັບຟັງການຊີ້ແຈງຂອງອົງການປົກຄອງແຂວງ ແລະ ອົງການລັດທຽບເທົ່າພະແນກຕໍ່ກັບປະເດັນທີ່ສັງຄົມໃຫ້ຄວາມສົນໃຈມີ 8 ພະແນກການ ດັ່ງນີ້:

- 1) ຮັບຟັງການຊີ້ແຈງຈາກພະແນກແຜນການ ແລະ ການລົງທຶນແຂວງ ຕໍ່ກັບການເຊົ່າສຳປະທານທີ່ດິນຂອງລັດ ແລະ ວິທີການແກ້ໄຂໃນຕໍ່ໜ້າກ່ຽວກັບໂຄງການທີ່ບໍ່ໄດ້ເຄື່ອນໄຫວກິດຈະກຳ ແລະ ພັດທະນາໂຄງການ;
- 2) ຮັບຟັງການຊີ້ແຈງຈາກພະແນກການເງິນແຂວງ ຕໍ່ກັບວິທີການ,ມາດຕະການຊຸກຍູ້ໃນການສ້າງຄວາມເຂັ້ມແຂງການເງິນຂັ້ນບ້ານ ຕາມທິດ 3 ສ້າງ ແລະ ການສ້າງຖານລາຍຮັບທີ່ໜັ້ນຄົງ;
- 3) ຮັບຟັງການຊີ້ແຈງຈາກພະແນກກະສິກຳ ແລະ ປ່າໄມ້ແຂວງ ຕໍ່ກັບວິທີການຊຸກຍູ້ການສົ່ງເສີມການຜະລິດເປັນສິນຄ້າ ໂດຍຕິດພັນກັບການຈັດການຮັບຮອງເອົາບົດລາຍງານການຈັດຕັ້ງປະຕິບັດວຽກງານປະຈຳປີ 2021 ແລະ ແຜນການປະຈຳປີ 2022 ຂອງ ສພຊ ຊຸດທີ II;

- 4) ຮັບຟັງການຊີ້ແຈງຈາກໂຄງການພັດທະນາເທສະບານແຂວງ ຕໍ່ກັບການຈັດຕັ້ງປະຕິບັດໂຄງການຍົກຍ້າຍເທສະບານ ແລະ ການຊົດເຊີຍຜົນກະທົບຈາກໂຄງການກໍ່ສ້າງໂຄງການພັດທະນາເທສະບານແຂວງໃໝ່;
- 5) ຮັບຟັງການຊີ້ແຈງຈາກພະແນກສຶກສາທິການ ແລະ ກິລາແຂວງ ຕໍ່ກັບມາດຕະການຈັດຕັ້ງປະຕິບັດ ແລະ ການປັບປຸງຄຸນນະພາບຂອງການສຶກສາ;
- 6) ຮັບຟັງການຊີ້ແຈງຈາກສາທາລະນະສຸກແຂວງຕໍ່ກັບມາດຕະການປ້ອງກັນ, ຄວບຄຸມແກ້ໄຂການແຜ່ລະບາດຂອງພະຍາດໂຄວິດ-19 ເພື່ອໃຫ້ການຈັດຕັ້ງປະຕິບັດບັນດາຄາດໝາຍໃນຂົງເຂດສາທາປັນລຸຕາມມະຕິກອງປະຊຸມສະພາປະຊາຊົນແຂວງຮັບຮອງເອົາ ແລະ ເຮັດປະຊາຊົນສາມາດດຳລົງຊີວິດແບບໃໝ່ ແລະ ການຟື້ນຟູເສດຖະກິດ-ສັງຄົມທີ່ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19;
- 7) ຮັບຟັງການຊີ້ແຈງຈາກສານປະຊາຊົນແຂວງຕໍ່ກັບການຈັດຕັ້ງປະຕິບັດການປັບປຸງກົງຈັກບຸກຄະລາກອນຂອງສານປະຊາຊົນແຂວງ, ເຂດ ແລະ ທິດທາງແກ້ໄຂ;
- 8) ຮັບຟັງການຊີ້ແຈງຈາກອົງການໄອຍະການປະຊາ

ຊົນແຂວງ ຕໍ່ກັບການຕິດຕາມກວດກາການປະຕິບັດກົດໝາຍໃນສະຖານທີ່ກັກຂັງທີ່ຜູ້ຖືກກັກຂັງເກີນກຳນົດ ແລະ ສາເຫດທີ່ພາໃຫ້ມີການກັກຂັງເກີນກຳນົດ. ໃນຊ່ວງໄລຍະດຳເນີນກອງປະຊຸມສະໄໝສາມັນ ເທື່ອທີ 2 ຂອງສະພາປະຊາຊົນແຂວງ ຊຸດທີ II ມີປະຊາຊົນສົ່ງຄຳຄິດຄຳສະເໜີຜ່ານໂທລະສັບສາຍດ່ວນ ທັງໝົດ 8 ສາຍ, ມາຍັງກອງປະຊຸມ. ເຊິ່ງເນື້ອໃນຄຳສະເໜີດັ່ງກ່າວ ພົວພັນເຖິງການຄຸ້ມຄອງບໍລິຫານລັດຂອງແຂວງ, ການຄຸ້ມຄອງເສດຖະກິດ-ສັງຄົມຂອງແຂວງ; ໃນນີ້ບັນຫາທີ່ພື້ນເດັ່ນແມ່ນ: ບັນຫາທີ່ດິນທີ່ຖືກຜົນກະທົບຈາກໂຄງການລົງທຶນຂອງລັດ ແລະ ການພັດທະນາພື້ນຖານໂຄງລ່າງຂອງແຂວງ. ໃນນາມຕາງໜ້າຄະນະປະຈຳ ສພຊ ຂ້າພະເຈົ້າ ຂໍຂອບໃຈມາຍັງບັນດາທ່ານການນຳພັກ-ລັດທຸກຂັ້ນ, ພະນັກງານ-ລັດຖະກອນ, ທະຫານ, ຕຳຫລວດ, ນັກຮຽນ, ນັກສຶກສາ-ປັນຍາຊົນ, ນັກທຸລະກິດ, ຊາວຜູ້ອອກແຮງານ ແລະ ພໍ່ແມ່ພີ່ນ້ອງປະຊາຊົນບັນດາເຜົ່າ ໃນທົ່ວແຂວງ ທີ່ໄດ້ຕິດຕາມກອງປະຊຸມສະໄໝສາມັນ ເທື່ອທີ 2 ຂອງສະພາປະຊາຊົນແຂວງ ຊຸດທີ II ໃນຄັ້ງນີ້. (ນາງ ສຸກສິມພອນ ແກ້ວແສງພະຈັນ)



ມົນລະພິດ ໝາຍເຖິງສິ່ງເສດເຫຼືອ, ວັດຖຸອັນຕະລາຍ ແລະ ມວນສານອື່ນໆ ລວມທັງຂີ້ຕົມ, ຂີ້ເຫຍື້ອ ຫລື ສິ່ງເສດເຫຼືອ ຈາກການປ່ອຍ ຖິ້ມອອກຈາກຈຸດທີ່ເກີດມົນລະພິດ ຫລື ທີ່ມີຢູ່ແລ້ວໃນສະພາບແວດລ້ອມ ທຳມະຊາດ ເຊິ່ງສົ່ງຜົນກະທົບຕໍ່ຄຸນນະພາບຂອງສິ່ງແວດລ້ອມ ຫລື ມີສະພາບທີ່ເປັນພິດ ແລະ ອັນຕະລາຍຕໍ່ສຸຂະພາບຂອງປະຊາຊົນ ລວມເຖິງລັງສີ, ຄວາມຮ້ອນ, ແສງສະຫວ່າງ, ສຽງ, ກຳນົດ, ການສັ່ນສະເທືອນ ຫລື ສິ່ງລົບກວນອື່ນໆທີ່ເກີດ ຫລື ປ່ອຍອອກມາ ຈາກແຫລ່ງມົນລະພິດ; ໃນກົດໝາຍວ່າດ້ວຍການປົກປັກຮັກສາສິ່ງແວດລ້ອມ ສະບັບປັບປຸງ ເລກທີ 026/ປປທ, ວັນທີ 17/1/2013 ມາດຕາ 2 ມົນລະພິດ ແມ່ນສານເຄມີ, ກຳມັນຕະພາບລັງສີ, ຄວັນ ລວມທັງແສງ, ສຽງ, ກຳນົດ, ຄວາມສັ່ນສະເທືອນ ແລະ ຄວາມຮ້ອນທີ່ເຈືອນປົນໃນອາກາດ, ດິນ, ນ້ຳ ທີ່ມີຄ່າຄວາມເຂັ້ມຂຸ້ນເກີນມາດຕະຖານຄຸນນະພາບສິ່ງແວດລ້ອມ ຫລື ມາດຖານການຄວາມຄຸມມົນລະພິດແຫ່ງຊາດ ເຊິ່ງເກີດຈາກການກະທຳຂອງມະນຸດ ຫລື ຕາມທຳມະຊາດ ທີ່ມີຜົນກະທົບຕໍ່ຊີວິດ, ສຸຂະພາບຂອງຄົນ, ສັດ, ພືດ ແລະ ສິ່ງມີຊີວິດອື່ນ ແລະ ລະບົບນິເວດ.



ລ້ອມ ຫລື ມາດຖານການຄວາມຄຸມມົນລະພິດແຫ່ງຊາດ ເຊິ່ງເກີດຈາກການກະທຳຂອງມະນຸດ ຫລື ຕາມທຳມະຊາດ ທີ່ມີຜົນກະທົບຕໍ່ຊີວິດ, ສຸຂະພາບຂອງຄົນ, ສັດ, ພືດ ແລະ ສິ່ງມີຊີວິດອື່ນ ແລະ ລະບົບນິເວດ.

ດອກຫຍ້າ

ວ່າ: ອາກາດເປັນພິດ, ນ້ຳເສຍ, ສຽງ ເປັນພິດ ເຊິ່ງສາເຫດຫລັກທີ່ພາໃຫ້ເກີດບັນຫາເຫລົ່ານັ້ນ ແມ່ນມາຈາກມະນຸດນັ້ນເອງທີ່ເປັນຜູ້ກະທຳ ໂດຍສະເພາະແມ່ນການຕັດໄມ້ທຳລາຍປ່າ, ການຜະລິດສານສັງເຄາະທີ່ບໍ່ສາມາດລະລາຍໄດ້ ຫລື ລະລາຍຍາກ ເປັນຕົ້ນແມ່ນຖືງຢາງປລາສະຕິກ, ໂຟມ ໃສ່ອາຫານ ເຊິ່ງເຮັດໃຫ້ປະລິມານຂີ້ເຫຍື້ອໃຫ້ນັບມື້ນັບເພີ່ມຫລາຍຂຶ້ນ; ການຜະລິດສານບາງຢ່າງທີ່ເປັນກຳດເຊັ່ນ: ພ້ອມ ທີ່ຊ່ວຍໃນການສິດສະເປ ແລະ ໃຊ້ໃນເຄື່ອງເຮັດຄວາມເຢັນ ກໍມີປະລິມານທີ່ເພີ່ມຂຶ້ນ ເຊິ່ງມັນຈະໄປທຳລາຍຊັ້ນໂອໂຊນທີ່ເປັນຊັ້ນບັນຍາກາດທີ່ຫຸ້ມຫໍ່ໂລກໄວ້ ແລະ ສົ່ງຜົນໃຫ້ໂລກຮ້ອນຂຶ້ນນັ້ນເອງ; ການສ້າງຜະລິດຕະພັນແທນວັດຖຸດິບທີ່ໄດ້ຈາກທຳມະຊາດ ເປັນຕົ້ນແມ່ນການໃຊ້ສະບູຝຸ່ນ, ສະບູກ້ອນ ເມື່ອໃຊ້ແລ້ວສິ່ງເຫລົ່ານີ້ຈະຕົກຄ້າງເປັນມົນລະພິດຢູ່ໃນອາກາດ, ນ້ຳ ແລະ ດິນ ເຮັດໃຫ້ເກີດຜົນເສຍຕໍ່ພືດ, ສັດ ແລະ ມະນຸດດ້ວຍກັນເອງ; ການສ້າງອຸປະກອນເຄື່ອງໄຟຟ້າບາງຊະນິດທີ່ໃຫ້ຄວາມຮ້ອນ, ແສງ, ສຽງ ທີ່ເຮັດໃຫ້

ເກີດມົນລະພິດຕໍ່ມະນຸດ ນັບມື້ນັບຫລາຍຂຶ້ນ; ການສ້າງຍານພາຫະນະທີ່ໃຊ້ໃນການເດີນທາງເຊັ່ນ: ລົດຈັກ, ລົດໃຫຍ່, ຍົນ ເຮັດໃຫ້ມີການປ່ອຍກຳສທີ່ເຫຼືອຈາກການເຜົາໄໝ້ຂອງນ້ຳມັນເຊື້ອໄຟ ອັນໄດ້ແກ່ອັກຊາຍຂອງນິໂຕແຊນ ແລະ ອັກຊີແຊນ ທີ່ມີປະລິມານທີ່ເພີ່ມຂຶ້ນໃນອາກາດ. ມະນຸດເຮົາເປັນຄົນສ້າງມົນລະພິດຂຶ້ນມາ ຈົນກ້າວໄປເຖິງການທຳລາຍສິ່ງແວດລ້ອມທີ່ເປັນທຳມະຊາດໃຫ້ສູນເສຍໄປເທື່ອລະເລັກລະນ້ອຍ; ດ້ວຍເຫດນັ້ນຈຶ່ງເກີດມີຄຳຖາມຂຶ້ນໃນສິ່ງຄືມວ່າ ແມ່ນໃຜຈະເປັນຜູ້ແກ້ໄຂສິ່ງແວດລ້ອມທີ່ສູນເສຍໄປໃຫ້ກັບຄືນມາສູ່ສະພາບທີ່ດີຂຶ້ນ? ແຕ່ຄຳຕອບທີ່ດີທີ່ສຸດ ແລະ ເຮັດງ່າຍທີ່ສຸດ ກໍຄືທຸກຄົນຈະຕ້ອງຊ່ວຍກັນແກ້ ປັບປຸງພືດຕຳກອງຕົນເອງຕັ້ງແຕ່ມື້ນີ້ເປັນຕົ້ນໄປ ເພື່ອຈະເຮັດໃຫ້ບັນຫາສິ່ງແວດລ້ອມເປັນພິດຫລຸດລົງໃນອານາຄົດ ແລະ ເພື່ອທີ່ເຮົາຈະດຳລົງຊີວິດຕໍ່ໄປໃນສິ່ງແວດລ້ອມທີ່ດີໆໄດ້ຢ່າງຍາວນານ.



ສາລາກະວີ

ຄຳດີທີ່ແມ່ສອນ

#ຫລານເຈົ້ານ້ອຍ

* ແຮກເກີດຄົນຫໍ່ຫຸ້ມ
ນອນນັ່ງຄົນຄອຍໂຊມ
ຍາມກິນມາດາປ້ອນ
ລູກຍິງແຫນຫ່ວງແທ້

* ສອງສາມປີຜ່ານພື້ນ
ພາສາຄົນມາດາພຽນ
ເອົາແຕ່ຄວາມດີໄວ້
ບໍ່ເຄີຍສອນສິ່ງຊ້າ

* ພໍອາຍຸຢ່າງເຂົ້າ
ບຸດຕິມີຊຸມຊາຍ
ມາຜູກໄມຕຣີແໜ້ນ
ລືມແມ່ຄົນທີ່ລ້ຽງ

* ພາສາຄົນແມ່ໃຊ້
ກາຍເປັນພາສາເດຍລະສານ
ຄຳເວົ້າອັນຫວານຊຶ້ງ
ກັບເປັນຄຳຫຍາບຊ້າ

* ຄິດຂຶ້ນມາແມ່ໄທ້
ຄັນຈະປົງໃຈລືມ
ລູກພົມໃຈໃນໄສ້
ລຳບາກໃຈຊອກຊ້າ

* ແມ່ນີ້ລໍລູກຫລ້າ
ເປັນທິດາຄົນເດີມ
ຖ້ອຍຄຳສຳນວນເວົ້າ
ໃຫ້ນາງພຽນໝັ້ນເວົ້າ

* ໃຫ້ເຈົ້າຫາຊອກສ້າງ
ປະເພນີລາວເຮົາ
ລູກພົມໃຈສາວຫລ້າ
ຢ່າວົກວຽນແວ່ເຂົ້າ ເອົາຕົນໄປເກືອກກົ້ວ

ແຫນແຫ່ອອນຊອນ
ເຈ່ຍອອງອອຍອູ້ມ
ນົມຫອມຫວານຍິ່ງ
ເກີນແກ້ວໜ່ວຍຕາ

ພວມຮ້າຮຽນຈາ
ສັງສອນວອນເວົ້າ
ໃນສະໝອງແພງອ່ອນ
ຄຳປ້ອຍດຳປະຈານ

ໄວໜຸ່ມພໍດີ
ໜຸ່ມຄະນອງປອງເຂົ້າ
ເປັນແຟນແຫນແຫ່
ຕົນເຈົ້າຜ່ານມາ

ສອນລູກວັນວານ
ຖິ່ນແດນດິນຖ້ຳ
ມາດາເຄີຍສອນສັງ
ມາໂຕ້ຕອບຄືນ

ໃຈຂຶ້ນມືນງົງ
ເລີກລາໄລຖິ້ມ
ຂອງຕົນກໍແສນຍາກ
ລະກຳເສົ້າໝັ້ນໝອງ

ນາງຕ່າວຄືນມາ
ດັ່ງຍາມຍັງນ້ອຍ
ຍາມເຍົາເຄີຍສອນສັງ
ຢ່າໄລຖິ້ມປ່ອຍວາງ

ທຳແຕ່ຄວາມດີ
ຢ່າໄລລາຖິ້ມ
ຂວັນຊົງຂອງແມ່
ເມົາມື້ວສິ່ງບໍ່ດີ ແພງເອີຍ!



ສຸກສະບາຍຫາຍໄຮລາ

ບາງພຶດຕິກຳທີ່ບໍ່ຄວນເຮັດ
ຫລັງຈາກຮັບປະທານອາຫານ

ສາວແວ່ນ



“ໜັງທ້ອງໜາ ໜັງຕາຍານ” ເຊື່ອວ່າຫລາຍທ່ານເຄີຍມີອາການແບບນີ້ ໂດຍສະເພາະໃນຕອນປາຍຫລັງຈາກກິນເຂົ້າແລ້ວ ເຊິ່ງພຶດຕິກຳດັ່ງກ່າວນັ້ນ ອັນຕະລາຍກວ່າທີ່ທ່ານຄິດໄວ້ ເພາະນອກຈາກການນອນພາຍຫລັງກິນເຂົ້າແລ້ວ ຍັງມີອິດທິພົນຢ່າງທີ່ບໍ່ຄວນເຮັດ ເຊັ່ນ:

1. ລື່ມໂຕລົງນອນ: ນອກຈາກຈະເຮັດໃຫ້ເກີດມີມີລົມໃນກະເພາະແລ້ວ ຍັງມີຄວາມສ່ຽງທີ່ອາດຈະເຮັດໃຫ້ອາຊິດໃນກະເພາະ ແລະ ອາຫານໄຫລອອກຈາກປາກ ຫລື ເອີ້ນວ່າຮາກນັ້ນເອງ ເຊິ່ງລົມ ຫລື ອາຍແກັສທີ່ຢູ່ໃນກະເພາະອາຫານ ແລະ ລຳໄສ້ ຈະເຮັດໃຫ້ລະບົບຍ່ອຍອາຫານເຮັດວຽກບໍ່ສະດວກ ແລະ ຖ້າຍັງບໍ່ປ່ຽນແປງພຶດຕິກຳດັ່ງກ່າວ ກໍອາດຈະພາໃຫ້ເກີດບັນຫາກ່ຽວກັບກະເພາະໄດ້ງ່າຍ.

2. ອອກກຳລັງກາຍ: ຫາກກິນອາຫານແລ້ວອອກກຳລັງກາຍ ສິ່ງທີ່ອາດຈະເກີດຂຶ້ນ ແມ່ນອາການເຈັບສຽບກະເພາະອາຫານ ນອກນີ້, ຍັງ

ເຮັດໃຫ້ອາຫານບໍ່ຢ່ອຍ ແລະ ເຮັດໃຫ້ລຳໄສ້ດູດຊຶມສານອາຫານທີ່ດີໄດ້ບໍ່ເຕັມທີ່.

3. ກິນໝາກໄມ້: ຫລາຍຄົນອາດຈະບໍ່ຮູ້ວ່າ ການກິນໝາກໄມ້ທັນທີຫລັງຈາກກິນເຂົ້າແລ້ວຈະສົ່ງຜົນບໍ່ດີຕໍ່ຮ່າງກາຍ ເພາະນ້ຳຍ່ອຍໃນໝາກໄມ້ຈະຍ່ອຍອາຫານທີ່ຫາກໍກິນເຂົ້າໄປນັ້ນ ປ່ຽນຮູບພາໃຫ້ໝົດຄວາມເປັນກົດໄປໃນຕົວ ແລະ ການດູດຊຶມຢູ່ລຳໄສ້ອ່ອນກໍຈະຫລຸດລົງ ເຊິ່ງຖ້າຍ່ອຍບໍ່ໝົດກໍຈະເຮັດໃຫ້ເກີດການບຸດ ແລ້ວພາໃຫ້ເກີດມີອາຍແກັດໃນກະເພາະ ເຮັດໃຫ້ເກີດອາການທ້ອງເບັງ, ເຈັບສຽບ ແລະ ແໜ້ນກະເພາະ ສະນັ້ນ, ຖ້າຕ້ອງການກິນໝາກໄມ້ ຄວນກິນຫລັງຈາກກິນເຂົ້າແລ້ວ ຢ່າງນ້ອຍ 1-2 ຊົ່ວໂມງ.

4. ອາບນ້ຳ: ບໍ່ຄວນອາບນ້ຳທັນທີຫລັງຈາກກິນເຂົ້າແລ້ວ ເພາະການອາບນ້ຳອາດຈະເຮັດໃຫ້ມີອາການເຈັບສຽບ, ແສບ ແລະ ແໜ້ນກະເພາະ, ລະບົບຍ່ອຍອາຫານເຮັດວຽກບໍ່ໄດ້ດີ ແລະ ຈະເຮັດໃຫ້ຮ່າງກາຍດູດຊຶມ

ສານອາຫານບໍ່ໄດ້ດີເທົ່າທີ່ຄວນ.

5. ສູບຢາ: ບໍ່ວ່າເວລາໃດ ການສູບຢາມັນກໍສົ່ງຜົນຮ້າຍຕໍ່ຮ່າງກາຍ ແຕ່ການສູບຢາຫລັງຈາກກິນເຂົ້າແລ້ວ ນອກຈາກຈະເຮັດໃຫ້ເກີດທ້ອງເບັງ ຍັງເພີ່ມປະລິມານສານພິດຈາກການເຜົາໄໝ້ຫລາຍຂຶ້ນ ເຮັດໃຫ້ມີໂອກາດເປັນຖົງລົມໃຫຍ່ກວ່າປົກກະຕິ ເພາະວ່າຮ່າງກາຍກຳລັງເຜົາໄໝ້ອາຫານຖ້າໄດ້ຮັບສານຕີໂກຕິນໄປນຳ ຮ່າງກາຍຈະໄດ້ຮັບສານນັ້ນຫລາຍຂຶ້ນ ຄ້າຍຄືກັບການສູບຢາໜຶ່ງອັນເທົ່າກັບໄດ້ພິດຂອງມັນ 10 ເທົ່າ.

ວິທີທີ່ດີທີ່ສຸດຫລັງຈາກກິນເຂົ້າແລ້ວ ຄວນນັ່ງພັກ ຫລື ຢ່າງຊ້າໆ ເພື່ອຊ່ວຍໃຫ້ກະເພາະສະດວກໃນການຍ່ອຍອາຫານ, ບໍ່ຄວນເຮັດກິດຈະກຳທີ່ເຄັ່ງຕຶງ ແລະ ບໍ່ຄວນນອນທັນທີ; ຫວັງວ່າຄົງບໍ່ຍາກເກີນໄປ ທີ່ຈະເຝິກແອບສິ່ງດີໆໃຫ້ເປັນກິດຈະວັດປະຈຳວັນ ເພື່ອສຸຂະພາບທີ່ດີຂອງຕົວທ່ານເອງ.

ຂໍ້ມູນຈາກ: www.sanook.com



ແບນຊິກ ອອກກົດໝາຍພະນັກງານ

ນາງ ປາກາລັກ ພົມມິໄຊ



ອີງຕາມການລາຍງານຂ່າວໃນວັນທີ 4 ກຸມພາ 2022 ໃຫ້ຮູ້ວ່າ: ກົດໝາຍຂອງປະເທດແບນຊິກ ອະນຸຍາດໃຫ້ພະນັກງານລັດບໍ່ຈຳເປັນຕ້ອງສົນໃຈການຕິດຕໍ່ເລື່ອງວຽກພາຍຫລັງຊົ່ວໂມງເລີກວຽກແລ້ວ ເຊິ່ງມີຜົນສັກສິດຕັ້ງແຕ່ວັນທີ 1 ກຸມພາຜ່ານມາ.

ກົດໝາຍດັ່ງກ່າວ ໃຫ້ສິດແກ່ພະນັກງານ-ລັດຖະກອນ ບໍ່ຈຳເປັນຕ້ອງຮັບມືການເຮັດວຽກນອກໂມງລັດຖະການອີກຕໍ່ໄປ ບໍ່ວ່າຈະຜ່ານທາງໂທລະສັບ ຫລື ອີເມວ ໂດຍລະບຸວ່າພະນັກງານລັດສາມາດບໍ່ສົນໃຈທຸກຮູບແບບຂອງການຕິດຕໍ່ເລື່ອງວຽກພາຍຫລັງຊົ່ວໂມງລັດຖະການ ເວັ້ນເສຍແຕ່ວ່າມີເຫດຜົນທີ່ຈຳເປັນທີ່ຈະຕ້ອງເຮັດວຽກນອກເວລາແທ້ໆ.

ກົດໝາຍສະບັບນີ້ ເຮັດໃຫ້ພະນັກງານລັດຫລາຍກວ່າ 65.000 ຄົນ ໄດ້ຮັບການປົກປ້ອງທາງດ້ານກົດໝາຍໃນກໍລະນີທີ່ມີການຕິດຕໍ່ພົວພັນນອກຊົ່ວໂມງ.

ກົດໝາຍດັ່ງກ່າວ ເຮັດໃຫ້ແບນຊິກກາຍເປັນປະເທດຫລ້າສຸດທີ່ຈະໃຫ້ສິດທີ່ຈະຕັດການເຊື່ອມຕໍ່ຈາກວຽກ ຫລັງຈາກເດືອນພະຈິກຜ່ານມາ, ປ້ອກຕຸຍການໄດ້ປະກາດກົດໝາຍທີ່ຄ້າຍຄືກັນ ແຕ່ກວມເອົາທັງພາກເອກະຊົນ.

ລັດຖະບານແບນຊິກ ຍັງມີແຜນຈະຂະຫຍາຍສິດແກ່ພະນັກງານໃນພາກເອກະຊົນເຊັ່ນກັນ ແຕ່ກໍຍັງມີການຄັດຄ້ານຈາກບາງກຸ່ມທຸລະກິດ.

ທັງນີ້, ສິດທີ່ຈະຕັດການ

ເຊື່ອມຕໍ່ຈາກວຽກຫລັງໂມງເລີກວຽກ ເພື່ອໃຫ້ພະນັກງານໄດ້ພັກຜ່ອນຈາກການເຮັດວຽກ, ໄດ້ຜ່ອນຄາຍຄວາມຄຽດ ແລະ ດຳລົງຊີວິດກິດຈະກຳອື່ນໆ ເຊັ່ນ ກິດຈະກຳທີ່ມັກ, ການເບິ່ງແຍງສຸຂະພາບ, ສ້າງຄວາມສຳພັນກັບຄົນອ້ອມຂ້າງ ໃນເວລາສ່ວນຕົວ ໂດຍບໍ່ມີການເຮັດວຽກມາລິບກວນເວລາສ່ວນຕົວ.

ນອກນີ້, ລັດຖະບານແບນຊິກ ກຳລັງພິຈາລະນາຂໍ້ສະເໜີທີ່ຈະຫລຸດເວລາເຮັດວຽກລົງເປັນ 4 ມື້ຕໍ່ອາທິດ (38-40 ຊົ່ວໂມງຕໍ່ອາທິດ), ຮຽກຮ້ອງໃຫ້ມີເວລາເຮັດວຽກຕໍ່ມື້ຫລາຍກວ່າເກົ່າ ແຕ່ມີມື້ພັກ 3 ວັນ.

ອິນເດຍ ບໍ່ຍອມຮັບ BTC, ETH, NFT ເປັນຊັບສິນດ້ານກົດໝາຍ

ນາກ ເມືອງມະໄນ

ອິນເດຍ ບໍ່ພິຈາລະນາ BTC, ETH, NFT ຫລືກວ່າການເປັນຊັບສິນທາງດ້ານກົດໝາຍ ຍົກເວັ້ນແຕ່ CBDCs ທີ່ສາມາດຊຳລະໜີ້ຕາມກົດໝາຍໄດ້.

ຕາມການລາຍງານຂ່າວໃນວັນທີ 4 ກຸມພາ 2022 ໃຫ້ຮູ້ວ່າ: ເລຂາທິການການເງິນຂອງລັດຖະບານອິນເດຍ ໄດ້ອອກມາຕໍ່ຕ້ານຂ່າວວ່າສະກຸນເງິນດິຈິຕອນ ຈະໄດ້ຮັບການຍອມຮັບຢ່າງກວ້າງຂວາງໃນປະເທດອິນເດຍ ເຊິ່ງກົງກັນຂ້າມກັບຄວາມເປັນໄປໄດ້ໃນຄວາມເປັນຈິງ.

ອີງຕາມທະວິດເຕີຂອງອົງການຂ່າວເອເຊຍ ເປີດເຜີຍວ່າ ສະກຸນເງິນດິຈິຕອນຮູບ ໄດ້ສະໜັບສະໜູນໂດຍທະນາຄານອິນເດຍ (RBI), ຈະ

ສາມາດຊຳລະໜີ້ສິນຂອງຕົນຢ່າງຖືກຕ້ອງຕາມກົດໝາຍ ຍົກເວັ້ນຫລຽນອື່ນໆແມ່ນໄດ້ ລວມທັງ Bitcoin, Ethereum ແລະ NFT ເຊິ່ງຈະຍັງຄົງເປັນຊັບສິນລະຫວ່າງສອງຄົນ ຖ້າຈະຊື້ຄຳ, ເພັດ ຫລື ຊື້ສະກຸນເງິນດິຈິຕອນແມ່ນແລ້ວແຕ່ສອງຝ່າຍ ລັດຈະບໍ່ສະໜັບສະໜູນຊັບສິນເຫລົ່ານັ້ນ.

ທ່ານເລຂາທິການການເງິນກ່າວຕື່ມວ່າ “ນັກລົງທຶນສະກຸນເງິນດິຈິຕອນ ຄວນຮູ້ວ່າຊັບສິນນີ້ບໍ່ໄດ້ຮັບການສະໜັບສະໜູນຈາກລັດຖະບານດັ່ງນັ້ນ, ລັດຖະບານຈະບໍ່ຮັບຜິດຊອບໃດໆ ຖ້າເຈົ້າເຮັດຜິດ”.

ນອກນີ້, ລັດຖະມົນຕີການເງິນອິນເດຍ ໄດ້ກ່າວວ່າ ອິນເດຍວາງ

ແຜນທີ່ຈະເປີດຕົວ CBDC ພາຍໃນປີໜ້າ ແລະ ເຊື່ອວ່າຈະໃຫ້ການຊຸກຍູ້ເສດຖະກິດດິຈິຕອນຢ່າງຫລວງຫລາຍ ລວມທັງການເພີ່ມພາສີໃນການເຮັດທຸລະກຳຊັບສິນດິຈິຕອນ 30%.

ເຖິງແມ່ນວ່າບັນດາສະມາຊິກລັດຖະສະພາໄດ້ຮ້າງກົດໝາຍສະບັບນີ້ແລ້ວ ທີ່ອາດຈະຫ້າມການຂາຍສະກຸນເງິນສຳລັບພາກເອກະຊົນໃນປະເທດອິນເດຍ ແຕ່ຍ້ອນຖະແຫລງການຂອງສະພາຜູ້ແທນລາສະດອນອິນເດຍໃນວັນອັງຄານທີ່ຜ່ານມາ ສະແດງໃຫ້ເຫັນວ່າກົດໝາຍຈະບໍ່ຖືກພິຈາລະນາໃນໄລຍະເວລາງົບປະມານຈົນກວ່າຈະຮອດເດືອນພຶດສະພາ.

ແຫລ່ງທີ່ມາ: cointelegraph





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າແກ່ນຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກອີກຕໍ່ໄປ, ແອັບ LDB Trust ມີທາງຫຼາຍພັນສິນທານບໍລິການ ໃຫ້ທ່ານໃດເລືອກໃຊ້ຕາມໃຈໄດ້ອະນຸຍາດເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໄບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play | Download on the App Store

VISIT US
www.ldblao.la

Call Center 1698